

# Kitiditeun

Jeffersonville, Indiana, USA  
63-0714E

1 [Abu Lokato Neville kitaanyu Lokato Buranam -Ed.] Okoe, Lokato, erai iyong acamun nu ebe erai akitemokinet. Acamit nait ayong alimor alimoret, "kimiek ngun toraut nguna esiomio anege: anguna atamia ayong anguna aidiobore a ngini ikwaan ka ngin." [Abu Lokato Buranam ka atukot ngina angikanupak tokienata.]

Abu kire ayong eleile ayiakau nege anginapaki dadang. Aapiya ayokolosit nasalunet tokona, atami ayong, akiboi kaapei ka iyes. Naarai, ikiyiakar isua ace kimor ngina ebunit kire jik alotoma Chicago, ka ebeit ayong akinyakar ekal tobongo Arizona atipei. Ka emam pa apotu ikes toyiakauna ka akiyengun ngina ka akamu, ka emaikina ayong akiya ikes ikotere akerit a iwace, alotooma ngirua ngikudio. Ka nait emam nyabunit ayong ayiakaun adiouriyen, apei kolongit, alotooma epei alo sabito, ka nait Esabit ngolo etupakini ageuni Ayong alotoma Chicago. Ka nait emaikina Ayong abongun acorosiun nginakaapei akiya ikes Arizona.

2 Ka tokona angerit ayong abunore akolongit ngina ke Esabit nataparacu, ka aya apaki ngina dadang neni eyiakar nginitunganan dadang iyengunit. Losabit nakuware, irai iyes juijui ngulu ikidounit ka ikiupit, Losabit nakuware; ka nait enyakakis akijaanakin ngina ke Esabit nakuware neni ke ekeyokon yok erai nai neni ekabila ngolo aronon. Nai angerit ayong akitia ngun. Ka torai bo Losabit nakuware apedorit Ayong, akuwar ngina ke Sabit, ayiakaunor akijaanakin losabit nakuware, nait abu ayong esiboi ngitunga akaoyan. Ngikalalak kec eponito nege alotooma akwap ngina alokwap ka -ka ewae ngolo alokuju, ka eyiakatatar ikes, okoe, ace paki emeto ikes akuware ka apaaran, anguna ka ayiakaun nege ikotere apei kijaanakin bon, ido nait tobongosi. Ka inges nai alosikinet ngina abunio ayong ekatakinia akiwuaakin ngun torau akolongit ngina ke Esabit nataparac, ngina abunio ayong, ainakinia ikes apaki ngina bongoret.

Epite ngolo etalakaritor Ayong ikes, ngikanupak, ngulu agogongok ngulu alotok! Apotu ikes tokera alotooma ekuno, akiru, ka nginibore daadang, anguna ka aponere nege, atubun lobuku, ngamairei ngamiae, nguna ca ka aponere ikotere akijaanakin ngina cici ngin. Aso akainakini ayong nen apupun alakara ngina epol noi neni ka Akuj, ka neni a ngitunga alu, kotere akigangakinet kec ngina apolon. Ka nguna ekatakinit ayong alimokin neni a ngitunga, erai Akiyookino.

3 Tokona, anupit ayong nu ebe erai nguna Iyookino, ayong ... kaapei ka ekatau dadang. Nai ani erai keyiai idiobore ngini egelaana, ngina atami Ayong ebe ejok, erai Ayong - erai Ayong kire alosit mono ekingaren ... emam nyengisi ayong idio tunganan alosit iwadio neni eroko ayong nyeloto ekingaren, ariamun erai kire kori mam. Emam nyengitakini ayong idio tunganan, akilamar, neni ka Akuj, ngini eroko Ayong nyiteyenuna ebe erai ngun nguna Akire. Ekingaren mono emaikina torai Akirot ngina a Ekapolon. Ido nait emaikina ayong elamar ka engolik ani nai kerai nguna akire. Ka nai ani kerai nguna akire, alimuni nai ayong atemar ebe, "Potu lorot lo," kingolikisi. Erai akitemokin erot.

Ka, tokona, anupit Ayong ebe emaikina edio ketiyan daadang akitia ngun, erai inges elope alosit ekingaren. Ebeit inges torai ekarikon, ekarikon ngolo a ngitunga; nyebeit inges akirworo ibore ngini nyepedorit inges akiwuaakin akekan kidiama ngun, elope. Emaikina iwon olosete ikwa ngikarikok a ngitunga.

4 Ataparacu na, ayiakar Ayong anaikinet ngina egelaana, ngina ecicing anege alotooma alitaare. Ka arai ngin, ngina aapikinit atiaket ngina esidion ngina ke Eemut. Emam pa alosikinit ayong alimun ngun alopote a ngol, Ingoliki-a? Nai atami Ayong ebe adaun alimun, ka emam idiobore ngini apedori Ayong akitia tokona kan nguna etapito ngun. Nai aekari ayong ka esisa nguna etapito ngun ka...

Ikipotu oyiakaunotor akiriamun ngina ke ekal ngina adit nakolongit na, ngina ca a ngikaitotoi kang ka ikes. Asir toto aeka. Anaitai isua akiriamunun tooma kai keng, ka tokona ikilosene isua paka neni a Delores.' Ikipotu ayiakaunotor ka apaki ngina ajokan aina apaaran na, erwor. Ayiai Teddy dang. Ikipotu oekisi ngidi eetesio, ngidi kirukisio, ka ngiboro.

5 Tokona, atami Ayong, acepaki ataparacu ngina a Esabit a ngolo etupakini, ani kerai acamit ngina a Ekapolon, erai pa kemisit Lokaato Neville, amina ayong ayiakaun ka akijaanakin ngina ka akitangle-ngina ca einakinitai neni ka angaleu bon. Ka atami ayong kaapei ka eemut ngolo ka ataparacu a na, epite ngolo asibitor ekengarenikinitor Ekapolon ayong ayaun inges, ayaun inges kinga, ejoikinit ayong akisimukekin iyes, inges erworor, kingolik, akinip ejok jik. Eboliaritari iwon, ka eyaanario iwon ngiboro ngulu egelaaka ka akirworo nguna etapito ikes, nai ngina edolio nakitoodiario erai nai ngin icebore ngini egelaana.

6 Ikwapei ayiakar icetunganan alimokin ayong, anupit ayong ebe arai lokaato kang alokau kaama, erworo eemut ngolo cici nakuwarina, ngolo ikamunit etunganan, - ekejaanakinan, ka icetunganan ngini ka atukot keng. Abala inges ebe epedorit inges alosit anapungure.

Temari inges, "Ekeyokon, kire-a. Eyiai Ekapolon kaapei ka iyong."

Tema inges ebe, "Apedori ayong akinapakin ngakito iriwokino kaukang, ngina alosio ayong atuboror."

"Kire jik eyiai Ekapolon kaapei ka iyong." Ka abu inges tolol ka kitia ngun.

Tema inges ebe, "Apedori ayong akinapakin ngakito, ka akikokoriyor agaari atuboror, alotooma apaki nginapei ngin."

"Kire, Ekeyokon-a, eyiai Ekapolon kaapei ka iyong. Epedori akoninupit akitia idiobore."

Abu inges tema ebe, "Apedori Ayong akiwuakin iyong tooma nagaari, ka enapak ngakito dang." Tema inges ebe, "Tokona kidarak adakikat!" Temari, egelaaka ngun." Toyiai iyong dang tooma, kingolik.

Tokona ani kerai ngun... erai nguna epol iwon alimun ane, "Amen." Epol iwon alimun ka ejok iwon alimun ebe, "Anupit ayong atemar erai ngun nguna iyookino." Ka nai akiwuaakin ngun tooma loticisioit. Emaikina yong kiwuaak ngun loticisioit.

7 Ikwapei ayaunia Ayong alimunet ngin ataparacu na: ayiakasi ngitunga eperete alotorube a Petero. Emam tar pa engitasi ikes akilipakinio.

Alosenen ayong loreria ngulu alalak, etee nu. Eakilip eroko ayong nyerotokino, alosit ca tooma ama kaapei ka akinyonyoyio, ka tomam tar akilipanakin ngitunga, ka atolomari kinga ka angaleut ikes. Amen. Erai ngun kire. Engolianak ayong ngun itiyakinan ngapakio nguna alalak. Emaikina iyong toyiakatar iwadio neni isipokini iyong akoni kiyiun. Emaikina iyong tonup ngun. Ka anupit ayong eapi esaa ka inges tokona lopei lo, ka....

Ka abu Ayong atoyenunite ebe meere na akijaanakin ngina ka akompakit. Epedorete ikes akitiyiaun ngina cici ikotere ikes make, nai meere naga akompakit ngina elosi kinga toma nakwap.

8 Nu .... nguna sek erwor ayong ataparacu na ikiyiaut iwon kire jik paka nakirikakinet ka erai inges alosikinet ngina alosio ayong ayaar esabit ngolo ebunit anguna ka akijaanakin a ngina ka akitangale. Naarai ameun ngina ayiakar ayong lore ayiai sek ayong erwor nguna ikamunito ngaanyuneta ka nguna apotu kitiyakinos ka ngiboro daadang, ka abu epud kinga apolou ngina etiyaa ayong ngiboro lu dadang, ka ataparacu na ayaun ngun tokona jik lobibiru ngolo esidion.

Tokona erai apaki kang ngina ka akitokwangun neni ka Akuj, ka apaki ka Akuj ngina ke erwor neni kang, kingolik. Emaikina ayong oyiakaun ka akilocokinet adio cici tooma nakiyiar kang a elope. Meere atemar asiliana sek ayong, nai acamit ayong akidunyar lotunga iwadio cici, kingolik.

9 ngitunga ngulu ekatak ayong alimokin ....Eemut ngolo ka Akiyookino lo, ka abobongikis ikes ngakausineikec neni a ngun, ka aekasi nawae ka akienatar ngun.

Tokona aneni kang etakanete ngun esibito ikwa ngiyiany-meere ca neni kang, nai neni a ngiboro a ngulu sek erwor ayong ebe erai akiyookino, akikatakinit akingarakin ikes. Ikwa akikwangar atuba, tema, "Nege-a?. Inges na ne. Atuboro lowae ye. Nege, kiyoto anangolol a ngina ekui a ngin. Ilosi iyong atwanare. Ilosi iyong atwanikin nen." Ka ikikienatar ikes iyong ka aekar nawae. Ejok, aneni kang esibit ani keekasi ikes nawae emam ngace nguna apedori ayong akitiya kan nguna etapito ngun, kingolik-nguna apedori ayong akitiya. Nai acamit ayong akerit alokipetet tokona ka adyekun ikes abongun. Ejokinit ayong ayiakut ka akipup ngin, kingolik, naarai ayeni ayong atemar eyiai itunganan kinga ama ngini eringa nyelomuna tooma. Ka alosi ayong akicok akitodol ngina elimunio Inges atemar ecokun ekolia ngolo esidion. Ido acamit ayong akitiya ngun.

Tokona, ka tokona nguna ka akitiya nu edarit ayong idiobore akitiyiaun alotooma akiriamun ngina ka akilip. Idiobore ... ka neni lala alotooma kus etamunito aanyunet ngina ka akibwatunet a ngina esidion ... akibwatunet ngina esidion ngin, atemasi. Itamunito iyes atemar ayiai ibore ngini abu kitiyakin eringa ca ngun. Abu ayong oanyua akica ngin ebuni ka tolol totiyaar kwap tooma nakibois ngin ka atemar, "Eriamun Ayong kaapei ka iyong ama." Tokona ewarit ayong idiobore kitiyakin.

10 Anege, ngikaru ngulu alunyarosi, amina arakau ngakijaanakineta ka akingic anaito ainanakin ayong apalagiar noi ka ka akiteritero. Ngulu alalak alotoomakus etamunito ngun. Arai akidol iwadio neni apedoria ayong akiwuo...ka ayiakar ayong Yack Moore anakan ka apei ka Lokaato Buraun lowae ngoloce, ka eketoloto ayong kidiama ka kwap alorukude adaun epeisaa akau ngina ka akijaanakin. Anait ca akitiyakin....ekatakinit tar akitam atemar ai mono kayiai Ayong ka arai nyo mono etiya. Ka akiper akiwuar dadang anen ka otami ngun, ka esiganari ka ngiboro ngice dadang, ka aumonokini apolou ngina pa ecamunitotor ikes Ekapolon yok Yesu.

Nait abu Inges atolimok ayong alotooma aanyunet. "Apei paki ibuni iyong akiriamun ka aberu, ngina ebuni neni kon, ngina enapit ngisutio ngulu mugeyek, ka ebuni inges inapakinit ikoku ngini cici tooma lobiraangikit. Ka ameun apaki ngin kingaren, ibuni iyong ayiakaunor agogongu ngina kidangidanget, togogong noi." Ejok, abu Ayong alimok iyes ngun daadang alotooma Chicago. Apotu ngun kitiyakin akuwar ngin. Ka abu aberu ngina a Presbyterian, ngina eyiakunit ekeyokon keng inges kwap ama kaapei ka ikoku.

11 Ka anupit ayong ebe arai lokaato keng, kori epei alotooma kec, arai dokito. Inges abu tema ebe, "Emam atametait anikoku mati ca bon erai ketap Akuj ngolo Etiron inges." abu inges tolot ...

Abu inges tolot ka tolimok ekeyokon keng. Abu ekeyokon keng tema ebe, "Emam ayong nyetemokino," tema inges ebe, "akitia nguna ka angaleu a ngina ka Akujuaanut na, naarai, emam ayong... amamukatar ayong alotooma kang- akiyiu ngina eyaikini akitiyaa ngun." Tokona, erai-erai nen araut ngini ikinyoma kan nguna ikamunito ngun. Ingolik-a? Abu inges tema, "Amamukar ayong ngun alotooma kang." Abu inges tema ebe, "Nai ayiai ayong tooma nakimor apei ngina a Lokaato Buranam, ka akalimokini ayong iyong atemar ya ikoku neni a Lokaato Buranam." Ka asir edokito elanyilanyak ngun, ka ayiai inges elosi atwanare.

12 Ka abu aberu ngina sorokit ngin bu tooma neni ayiai ayong akitemonokin adio kinapet a nguna ka akijaanakin ikotere ngidwe ngulu cicik ngulu a Katolik ngulu apotu toriamut akicunyo, alotooma esukul kaama, iyenete iyes. Itamunito iyes ngina ayiakare iwon akimor ngin-a? Ka arai aberu ngina sorokit ngina anapit esuti ngolo mugi inges abunit alokwap alitaare. Eboi akaberu kaapei ka ikes kaama ka abu ayong atema... abu obobong ka akingoliyar, angolengolek aanyun erai kewuaasi kaama. Ka abu kitiyakin eringa inges nyebuno kidiama, anupit ayong erworosi sek Billy Paulo ka ikes, kori aberu, kori icetunganan, neni ka aberu a ngina a ikoku a ngini cici.

Ka abu aberu bu elosi kidiama nalitaare, ka abu Ekuwuam ngolo Akauangan topuk ibore dadang ka abu kitangaleu ikoku anenipei anen, ka abu toeka. Ka ameun apaki ngin emam nyakaupenene ayong. Ingolikis-a? emam nyakainakinit ayong apodo. Arubakinit ayong alosi ka alosi kingaren jik.

13 Tokona ayiai ayong ewarit idiobore ngini etakanuni a nguna ka ageun akibwatunet ngina a ngauni ngin alotooma Mariko. Ianyut-a? Ka acepaki akimor ngina ka akitangale ngina a esabit a ngolo etupakini inges euruuni ngun. Emam nyayeni ayong. Atami nguna emaikina iwon akitiya erai, alimokin ngitungakus, "Toriamutu ngitunga ngulu ediakasi. Tokona a nguna ka akimor a ngina ka akitangale emaikina iwon arubar aneni a ngitunga a ngulu ediakasi. Toriamutu ngikusitunga ngulu ediakasi. Yautu ikes ne aikame ngina a esabit a ngolo etupakini, atemasi ngisaai ngiarei kori ngisaai ngiarei ka anus. Ka eponio iwon ainakin ikes ngakadio nguna kilipanakinet ikwapei eponiata ikes tooma alopuke, keyia ngun dang itiyakinete ikes ngun. Ka eyiakaunere nai iwon ederes ngolo ka akilipanakin ka akilip a nguna a ngikadiakak, ka aanyun nguna ebuni Ekuwuam ngolo Akauangan akitiya. Anupit ayong ebuni Inges akitiya ngaumonokineta erai kenupi iwon Inges, Kingolikisi. Nai ejoikinit iwon akinup Inges a nguna a ngun, tokona, kaapei ka ngiyokotain daadang.

Ka atami ayong ebe adolu apaki ngina apolon ngina ebunio Akuj, alotooma nooi-ikwapei erworitere iwon ataparacu na-ikitoodik iwon nguna alalak, ka ikiyau iwon iwace ... nakibois ace ngina kijukaret ca ikaamukut ngini cici ngin ka nguna daadang itaanit iyong ikes ngun. Ido toekari nai nariyet, ianyut iyes? Alosit ca esibit-ibore nginipei ngin kaapei ka akingic, ibore nginipei ngin kan akiduar, neni a inyo....

14 Ayiai Ayong awuoi alotooma Kaligari ... elipit akitimio aneni kus, arai akabaka ngina ke etaun, alokwap alotooma Rejina, Rejina. Ka awuoi Ern Baxter kaama, ka isua ngiare. Ka aris Ekapolon akalimoki ayong, anepeu a ne a nalitaare, ebe "Epote akitodolikin ibuni iyong ayenun akimunono ngina a ngikecetaun." Ka erai ngun nguna iyookino. Ka emam pa atami ayong ngun, alotooma alopite a ngol. Abu ayong atolot neni ka alitare akuwar ngin, kaapei ka Ern, ka atogeikini akilipanakin ngikadiakak. Ka anege abu ekile bu, ngolo abu kiperik akiyiar keng daadang; Arai apaki ngina esiaunan ngun akitayakin. Ikongina ca alotooma adio uriyen, alotooma akimor ngina ka akitangale. Abu nai ayong engoliya natukot, ka anege togeuni abunore alokidama atukot, ka ngiboro. Okoe, ngina edolere iwon lowae ngoloe iye! Emam nyelimoro atutubet ngina a ngiboro.... alosit kinga ka aanyun ngiboro ngulu eyiakasi nakiyiar ngina a ngitunga. Emam nguna alimuni ayong kan nguna etapito ngun, erai aesikin ngun bon, kingolik, mati ca aketingakin ayong alimun idiobore. Ka tokona ewarit ayong a nguna etupakinete anu ageun ikongina, kingolik. Akuj alotooma ngirotin Keng a Elope, alotooma apaki Keng ngina ekujuwana, ageun ngun. Ka erauni icebore ngini eekarit akilo ngiboro luce lu. Ka edarit ayong ngun akitiyakin.

15 Ka acepaki ... atami ayong kerai oyiakar ayong akijaanakin ngina ka akitangale adio cici ngina a Esabit a ngolo etupakin ka mamukaun ayong kaapei ka ngidwe ka ikes, naarai emaikina ikes tobongosi losukul. Nait Esabit ngolo ebunit emam nyabunit ayiakaun ayong Chhicago nakiriamun ngina eyiai ama. Ka abongun ngina ka apeu ngina etupakini a nguna ka alosit ngina a ngaarei Arisona kotere ebongorete ngidwe losukul.

Ejok, nyo ibu iyong toriamu, Ekeyokon? [Tobongok Lokaato Neville tema, "Ejok noi, ejuwak ngun noi. Ecamitai isua tokona akirar nguna ikamunito ngun. Angun tokona, ikiterereng iyes dadang a Ekapolon, kire, kire ejok nooi. Ka Ayong -atami ayong akingolikin iyes anege nabo Esabit ngolo etupakini. Ka ngina a Ngauni nakuware...

16 Ka topupokisi, nyikimuriakis ngikanisai ngulu cicik ngul, ikwaa Lokaato Ruddell, Lokaato Jackson, Lokaato Parnell, ka ngikaitotoi ngulu cicik ngul daadang ngulu ikatakinito noi ka agogongu alokinga kaama, akingolikin. Ka epupete ikes ebe ikirai iwon ngakaitotoi angikanisai kec anege, kingolik iyong. Ikirai

iwon ekabila ngolo ikwaan ka egurup atoto ngolo docu anenikec. Erai neni edounere ikes ne, alotooma ne, ngikeyokok ka ngace dang.

Ka erukitos ngolo docu ngolo ane lo, lokaato, abu ayong eriamun ka inges akuwar ya alotooma kaama, Allen, Lokaato Allen ngolo cici. Anupit ayong eyiai Lokaato Kollins nege ebuni aanyun kaLokaato Allen, ani erai pakeyeni inges inges. Erai ikes daadang ngiketiyiak ngulu a Mesodist, ka adaut akingolikin Akiyookino ngina ka Akirot.

17 Ngolo, ka atukot a ngina ke ekanisa ngolo a Mesodist, ngolo erai atukot ngina angitunga angulu ajokak alotoma ekanisa ngolo a Methodist. Ani kitami iyong atemar meere, erai ikes. Erai ikes atukot ngina ngitunga a ngulu ajokak alotooma ekanisa ngolo Akatolik ngol. Erai ikes ngitunga ngulu ajokak alotooma ekanisa ngolo Presbyterian. Ka ngakiboisio ngun daadang kaama, erai ngikiliok ka ngaberu idarito a kingolikin Akica ngin ngina inuakunit ngirotin kec. Torubak iyong inuakunit Akica, alotooma akitiditeuna, anabobou. Kimiekisi apoloutu iwon daadang edunyasi neni ka Akuj kan akitiditeun make. Ingolik-a?

18 Nyikimuriak: etwaniari ekanisa lo agogongu keng. Totamunito ebe erai ne ipimit Satan ka inges itatamere adio tomi alodiyaana dadang. Einakini inges ipeitunganan akitiya icebore ngini emaditana aneni etami nginice. Inges eyiai akitiya ngun. Elosikinit inges ngun jik. Erai ngin acurus keng, ani keriamu inges idiotunganan ngini elimuni idiobore, idiotunganan ngini irworor nginice, atemar, "Ajokis topupokisi, iyeni iyong atemar itiyat ati-ka-ati nu-a?" Nyipupok ngun jik. Nyipuponokini ngun jik. Erai ngol satan, kingolik. Erai Satan. Nyinup ngun. Erai keyiai idiobore ngini aronon ngini itiyat idiotunganan, kilipanak ikes.

Ka nyilip robo alotooma erot ngolo ke emwane, ido ibala ebe, "Ayeni ayong ebe erai etic kang, ebeit ayong akilip ikotere lokaato ngol." Erai iyong akiya ngun alotoo ma lotau kon, kire jik kwap kotere nakato ngin. Ka kirworo ka torai ngini aibon kire ka ibore ngini esiaunan ngini iyeni iyong, iriamuni iyong ikes kire jik alotoma akijaanakin nabo. Ingolik-a? naarai, kedaun ngun daadang, eyiakai iwon alosit kingaren nadoyoret ngina ka akolong.

19 Ebonguni Ekapolon Yesu alotooma apei kolongit alorua a lu. Ka iyeni iyong, atami ayong ebuni araun ibore ngini engesun ka tobob nooi, ka aso eyiakaun apei miat ... apei miat alotooma apei miat alotooma amiati alotooma ngakwapin daadang emam nyepote ayenun apaki ngina ebunio auruporio atakanun. Ebuni alosit ekillingat ka emam itunganan epedori ayenun idiobore ngini ikamunit ngun. Ingolik-a?

Ka ebuni ayiakaun, anerai, itukot ngini cici ebuni atemar ebe, "Ejok, tokona, ngun ka ngun?"

"Okoe, etemarete ikes ebe eyiai atukot ngina aronon tooma ama, etemarete ebe abu atukot ngin tonyou kaama ka apotu ikes..."

Emam nyikote nen. Aekasi ikes kinga iwace. Eiraritere isua abongao ngina ekoni nen, kingolik."

"Ejok, ebasi ikes ebe ekanisa ngolo cici ngol, alotooma akibosi ngina enyaritai Jeffersonville, ayiakasi ngulu alalak kec ngulu iituno," ingolikia. Epote ikes aboliar ngun.

Etemaret ikes ebe, "Okoe, emam idiobore aneni a ngun, ingoliki iyong," ikwanginapei kwangin. Elunyar ka nyeyenunito ikes ngun.

20 Alotooma ebuku, epote, ikes ngulu etwakito alotooma Kristo ayiarun ekingaren. Ebuni Auruporio ayiakaun, eponio akiyia Ekanisa Lore. Ka nait ebuni Akisicanio alomun tooma, ka okoe ayong, emam nyikicamit iwon ayiakaun nege alotooma apaki ngin. Emam nyacamit ayong ayiakaun nege alotooma Akisicanio. Mam. Nyecamakini Akuj idio alotooma yok ayiakaun nege alotooma apaki ngin. Naarai, "inges ngini esiliana kiyatak asiilianiar; inges ngini akuangan kiyatak akitokuangunio; inges ngini iyookino kiyatak akiyookino." Emam mam ...Adau Imesek abunore kaapei ka Ekitaabo Keng ngolo ka Alakunio, ka Ateran adaun akiyia alotoma. Ikes ngulu apotu tojamuwasi ngun erai ikes alosit toma Anakisicanio, Ngiyudayon ka Ngibukui dadang. Ani paki alotoma Akisicanio! Emam nyacamit ayong ngun.

"Eketokuanguk Ekapolon ayong tokona." Erai ngin akitatam ngina Nginasarayon ngina ajokan, meere inges -a? ka erai nguna akire, dang. Iyookino. Erai anguna akire. "Kilelebai ayong tokona kaapei ka Ekonikuwuam Ngoloakuan, Ekapolon. Tolema akwap dadang alotoma kang tokona, Ekapolon. Nyicamak ayong atoyiakaunor ..."

Ikwapei atemaria lokato ngolo kirion ebe, "Ekapolon, ariamu Ayong atikit kang a nakanikang. Adaun akitogogongok ngun. ngina abunio ayong kwap ngina ka angolol, ataparac ngin, emam nyacamit ayong ayiakar ngatiokisio."

Aso erai nguna akire, ayong - emam nyacamit ayong ngatiokisio. Kiricak akonitikit alotoma nakanikon, 'anerai ikilosu iwon akilamar. Erai iyong akitam nguna ngun, apaki ngina apolon ngina ka alakunio eyiai adolun toma nakan.

21 Ka tokona nabo ice bore. Lokato, ngai bo ekiro keng anege alotoma Utica? Atami ayong Lokato

Graham, ka lokato ice kama ngolo erai ekeyokon ka ama. Lokato Shanks kori idio bore ca ngini ikwaan ka ngin, kori Sink? [Tema Loakto Neville ebe, "Lokato Snelling." -Ed.] ( Erai Lokato Snelling ekeyokon alotoma Utica tokona. Atami ayong ebe akicekilpi ngina ka akimor eyiai elosi kingaren ... ["Ngingomumon nakure."] Nangomumon nakure. Tokona iyenete iyes, ebuni araun ibore ngini ajokan kire ani erai ikipedo iwon atubor ina ngina Ngomumon nakuwre ka etoodikisi ngirukitos ngul akimor adoci. Ingolikia? Ka nait ngina ebunio Lokato Yackson, apaki ngina ayiakar inges nguna keng, ani erai ca ikiriamu iwon atukot ngina doci kaapei ka atoloto.

22 Torubakis ilipete, torubakis itaete! Ee, nyisalakis. Ikwaan ca ngina alimokinia Eliya ike, ebe, "tobokakis ngapanya kinga ama!"

Ngina ebunio iyong kwap, ibuni iyong akimas etin ngolo ngorot tema ebe, " Akadounit ayong nooi"? ka kimasa inges kinga alotoma erot ka torubak itae. Ingolik -a? torubak itae,' anerai ebeit iwon akitare. Emaikina iwon etata, erai ikes dadang ngun. naarai, ani erai kicamit iyong abucar aneni ka Akisiciano, emaikina iyong togeik akitare.

Ka tokona, ikotere akuwanakang aelop, alimonokini ayong neni ka akuwankang aelope kama. Alosi ayong ageikin akitare ka acukul akilo tar ngina sek aeta ayong. Naarai, apupup ayong ikwanginapei kwangin, alotoma lobuku ka akwap dadang, ebe alimonokin na ebuni nabo, ikwapei eyanare ikes tokona alotoma adiokiding dadang alotoma akwap. Ayong -emaikina ayong atolot nabo.

23 Abu aberu kang tema neni kang ebe ..ataparac nginace ya, atema ayong ebe, "Acamit ayong iyong atoloto kaapei ka ayong ngina anyounio ayong. Alosi ayong anyoun alotoma elap ngolo ke Epei, kerai acamit ngina a Ekapolon. Acamit ayong alosit akirimor akwap dadang, erot dadang paka; abongun ka ngayeni ka iyiakaunor akijaankin alotoma United State, acepaki eraun akamu ngina ebunit."

Ka tema inges ebe, "Amojongit inges nooi alosit."

"Ejok," atema ayong ebe, Abuni ayong alosit ngina abunio ayong ...anguna ikamunito, alosit kang ngina esidion toma kinga nakwapin edolit kingaru ngikanikauni ngulu alunyarosi, ka apupunit ayong ikwaan ka ayiai ayong lopite ngolo ajokan tokona akiloo apaki ngina arakar ayong ngikaru ngikanikauni kolong, iyenete iyes. Ingolik -a? ayeni ayong nguna alalak nguna ikamunito ngun tokona."

24 Ka nait ikiriamu isua akirot, "ani erai ketema a Ekapolon ebe, alosi ayong ainakin iyong ngikaru ngatomoniarei ka ngikan. Emam nyilosu iyong ariamun apalago. Ibuni iyong apedor alosit, ka alosi ayong akitemokin iyong ngikaru ngatomoniare - ka ngikan alotoma nakwap,' ibuni iyong akiyia alotoma -alotoma akidounio paka ngatomoniarei - ka ngikan, kori alotoma ngatomoniarei -ka ngikan paka ngatomonikan, ngatomonikan paka ngatomonikaarei -ka ngikan paka amiat?"

Tokona, idiotunganan ngini ainakini adio paki anakwap ebuni kire jik akitia ibore ngini aronon erai pa kisitia inges apaki ngin alotoma akijaanakinia Akuj. Emam nyakacit ayong ibore ngini itiai inges.

Tokona, ani erai kilot iyong araun ngolo etakadanakinan ngolo a ngabeu, kori ngace dang, emaikina iyong kisitai ngikaru ngulu ka asoroko ngul, a ngikaru ngatomoniarei ka ngikan ngulu esianuan. Iaanyua?

25 Ani erai kilosi iyong araun ekecan ngabawoi, emakanikat, kori idio bore, ebeit iyong kisitia ngikarru ngulu tomoniarei - ka ngikan ngul. Ingolik -a?

Nait ayiai ayong atami a nguna angun, "Anibo co ayong? Ai bo alosi ayong akia? Abuni ayong akiya alotoma ngatomonikaarei paka amiat. Abuni ayong araun ngolo aos ka ekaoson. Abuni ayong akitemokin. Abuni ayong ayenun nguna alalak nguna ikamunito ibore ngini etiai ayong. Arai ayong ngikaru ngitomon ka ngikanikauni kori ngitomon, akilo apaki ngina esidion ngina ayiakar ayong kinga nakwapin. Emam pa apedor ayong aporo toma ikwangina aari ayong ngimuno. Abuni ayong ayenun nguna alalak nguna ikamunit ngun, ingolik ayeni ayong epite ngol.

Ikwaan ca ka ekabila ngolo a egwok itiji ekabila ngolo ice, ingolik. Iyenete iyes nguna alalak angun ikamunito epite ngolo yaet akirum neni keng. Emam nyiporori iyong toma kama; ikininari iyong. ingolik, toyenu ngipitesio keng ka tocoik ibore ngini itiai inges. ka ikisiomuni iwon nguna alalak nguna ikamunito emoit. Aso ebeit iwon ariamun ngipitesio keng dadang, ka epite ngolo edolonokinio inges, ka ibore ngini itiai inges, ka atosioma enange keng, nait ikitatamio co iyong alosit toma neni keng, ingolik.

"Aso anupit Ayong tokona," abu ayong atolimok aberu, "Anupit ayong ebe ayiai ayong toma lopite ngolo ajokan tokona akilo ngina arakar ayong arakar ayong ngikaru ngatomoniomumon, ka abu ayong atolot ina." Ingolik, ka arai ayong ngikaru ngatomonikan -ka ngiomumon. Ka anupit ayong, ani erai kayiar ayong ka atopedo atorumakinitet ariamunit jik ikwapei ajokis ikwapei apedorio ayong tokona, ngin arakar ayong amiat, ani erai karai ayong ... ani erai kepedori Yesu akidarun awoyau ngin, abuni ayong akitemokin ejok nait akilo ngina ayiakar ayong tokon, alosit, Ingoliki -a? naarai, iyenete iyes nguna alalak nguna ikamunito ngun, iyenete iyes nguna alalak nguna ikamunito ibore ngini ikitia, ka epite ngolo kirumitor ngun, epite ngolo kirumitor ibore.

26 Iya ngitunga ngulu alalak tokona, ani erai kelosete ikes ariamun ayengio. "ebasi ikes ebe edokito ngolo kitete ngolo aroko irikakini akolongit ya, ka aroko inges ebunit alotoma esukul ngolo angidokitoi. Eroko inges nyeyiakauna ka epite ngolo yenget. Toesikis inges kitia ngun."

"Okoe mam," ibasi iyes ebe, "emam ibore itiai. Meere etunganan ngol. Mam, kire jik. Torai bo, mam, kire jik. Emam nyacamit ayong inges kiwuak edio kileng neni kang. Ejok, nait ebeit ayong alosit kwap nege ka atoriamu ati ka ati. Akupit ayong ebe eyiakar inges aosou ngina ka akiyeng. Eyeni inges epite ngolo kitiaet ngun." erai ikes ngun, ingolik. Erai ngin atametai.

Itami iyong nguna ikamunito nu, nai anibo ibore ngini ikamunit etau ngol? Acamit ayong idiotunganan ngini eyeni neni eyiakasi ikes, ka toyeni erot; ngai elositor anen. Ee, kire jik.

27 Ikirereng Ekapolon iyes. Iyookino datang, Lokato Neville, bua nege tokona. Ka kiterereng Akuj Lokato Neville. Nyikimuriaksi ngun tokona, Esabit ngolo ebunit.

[Apotu Lokato Neville kirworikinos ka Lokato Buranam ka Lokato Baile alotoma apei dakika, nait temasi ikes ebe, "Ka aleleliani ayong noi akidiaun eketiyan ngolo ka Akuj, noi noi ngolo itiaete kaapei ka nu, ka alotoma ngun iwapei kaapei ka isua. Aleleliani ayong noi akiirar aneni ikes." -Ed.] Amen. ["Aso abu ayong engitak Dokito Lee Baile, atema ayong ebe, ' ibuni mono iyong alimonokini erai pa ke limonoki Lokato Buranam? Ka emam nyebuno Lokato Buranam kitia. Emaikina inges toyeni nugu."]

Mam, emam nyitia ayong. Emam nyebuno ayong erworo ngun awoyau.

28 [Tema Lokato Neville ebe, "Aso abu ayong engitak Lokato Baile nakuwarina, ani erai kelosi inges alimokin iwon, ani erai pa kepedo Lokato Buranam akitia. Naarai erukito inges kaapei ka inges alotoma nakimor, ka eyeni inges nguna ikamunito erot ngol, erot lo. Ka ikilakara isua ayiakaunor Lokato Baile. Etalakarit ayong inges ka akerarit inges ikwapei etia ayong neni a edio ketiyan datang, ka ikwaa etiai neni anguluce datang. Ka aso ani erai kebu inges nakuwarina ka kirworo kotere iwon, ka abuni ayong aleleliani ayiakaunor inges akitia ngun." -Ed.] Amen. ["Ikiterereng Akuj ka kimiekis elipa ikotere Lokato Baile. Ngice kus emam nyiiraritor inges, ka ekinyomit ayong nguna ipote iyes akilip ikotere inges."] Ee.

Emam nyebeit ayong ecanican apaki keng datang. Etimonokin ayong neni ka atukot. Emam pa ayeni ayong, ebe eboi inges kama, ebe inges ... nugu asir etemokin. Ikiterereng Akuj iyong, Lokato Baile.

[Tema Lokato Baile ebe, "Emam pa etemokino ngun. tema inges ebe, ani erai pa kirworo iyong.' Ka ido ibu." Apotu Lokato Buranam ka atukot ngina ngikanupak tokienata -Ed.] Ejok. Erai ngun nguna ajokak.

Ebeit ayong elope akiirar inges, edaunit Lokato Baile erworo ngapakio nguna alalak alokingaren kang, alotoma nakimor, ka -ka ngace dang. Abu inges topedo arikokin akimor alotoma apaki ngina awoyan, ka alokato ngolo ajokan, itiyat etic ngolo ajokan noi. Ka anupit ayong ebe atukot na erai ngulu elakara juijui akiirar Lokato Baile ngina irworikinia. Ikiterereng a Ekapolon iyong Lokato Baile.

[ Abu Lokato Baile kirworo ngadakikae ngatomonikaarei alotoma Mariko 16:15 -20 ka Ngakigiret ngace, akou: kotere nyo nyiyia Mariko 16? Ka ikwaani, ikwapei eyiakar aneni a Ngakigiret, ikotere ngun itiyakinete -Ed.]

29 Aponi kirworo nguna alalak paka ngina pa apedorio ayong alimun idio bore asubakin ngun adio jokis. Ka kire jik anupit ayong ebe erai a Ekapolon ngolo abu kitia nu kotere Lokato baile ayaun eemut lo, kelunyar ataparac na. ingolikis iyes, ebeit ngun kitiyata alorot a ngol. Iwon - ikicamunit iwon ngun aneni ka Akuj. Nyo, eyia ngiboro ngulu alalak ngulu abu inges tolimu; ayong - ayong - ayiakar ayong ngalimonokineta ngatonomiarei nguna igirakinetae kwap nege, anguna a ibore a ngini abu inges tolimu.

Ayiai ayong atami anege nguna ka apei kitoodiunet a ngina docu, abongokin ibore ngini abu inges tolimu. Tokona, ikingolikini iwon alotoma akitere na, ariamun ebe ani paki bo ngin. Mati ca bon ariamun ebe ngini ibore datang alotoma acoit ngin ebe eyia itiete kaapei, ipei ka nginice, emam nyikiponi iwon ayenun apaki ngina iyookino. Iyookino ngun -a? ka ngun ikiyayete iwon datang, datang kaapei, ani erai ikicamit iwo n akingolikin Alimonokin ngina Angauni, kire jik kitia idio bore ikotere Akuj, erai akitia kaapei ka nginitunganan yok datang kaapei, akiditeun akiyar yok alokingaren Akuj ka atokiiwa ngadikana eta yok, ka elipa ka atonupa Akuj kotere ngiboro lugu.

30 Anupit ayong kire ebe nguna nguna alimu Lokaato baile erai Akiyookino, ebe emam nyiwakini Akuj a Ekuwuam Keng tooma ibore ngini nyeseg, ngini nyiyookino, loyekalu ngolo ka amaange. Mam jik, ejokinit bu alotooma erot ngolo ilotaritarere ngiyokotai kotere emam amodio ka aronis datang, kotere ikipedori iwon araun ngulu akwangak alokingaren Akuj, ikotere Inges epedori akitia a Ekuwuam Keng a Ngoloakuan alotooma yok, ayaun ngiboro lugu nakitodolikin. Atami ayong ebe, ngina ilosio to iyes lore nakuwarina, ani erai kisioma iyes ngun alotooma Ekitaabo ngolo a Yuda, ipote iyes akisiom nguna alalak tokona nguna a ibore a ngini abu Lokato Baile kirwor. Ka tema ebe, "Anupit ayong ka akileleba ikotere Anupit ngina aponi kipotokinoini neni a ngikakwangak." Apotu ikes tolwakiata alotooma Ngun. Epite ngolo a itunganan a ngini emunaara ngatameta, ka ngace dang, adaut alomun tooma ka amamut ikes alotooma

erot ngolo a ngiboro a ngulu akire a ngulu ka Akuj.

Ka epedori Akuj akitia bon erai ikicamaki iwon Inges kitiya. Ka eyiakasi ngiboro ngulu aumokinak ngulu alalak, ngulu abala ayong ebe ...

31 Iyene te iyes, ecamito ngitunga apedor, ka kire jik emam nyeyenete ikes atemar nyo erai apedor. Kingolik, emam kire jik nyeyenete ikes ibore -ibore ngini elosete kaapei ka ngun. Erot ngolo doliet kidiama erai erai kwap. Jui-jui. Ani erai kicamito iyes apedor, kingolikis epite ngolo epedorit iyes ariamun akitiditeuna erai iyes alwakiyar alotoma akitam kon ngina ka akwap dadang, ka kittiditeu akonikuwan alokingaren Akuj, ka nait imuni iyong ariamun apedor ngina alalan akilo itunganan ngini ekeri alotoma aduketiat dadang ka tocala nooi; ingolikis, naarai ipedorit iyong akiloun akonikuwan, ka inak akonikuwan neni a Kristo, ingolik iyong, akitiditeun akonikuwan alokingaren Keng. Erai kire jik erai apedor.

Kitoodikinai ayong ekanisa ngolo itiditeuna, ngolo itiditeuna kire jik, meere ca ngolo a ngipitesio a ngulu aronok; ekanisa, jik ngolo ebobo, ekanisa ngolo itiditeuna, abuni ayong akitoodikin iyes ekanisa ngolo adau ayiakaunor ajokis ka apedor ngina ka Akuj alotoma keng. Iyookino ngun. erai ibore ngini iitana ngin, akiapara, akitiditeun ngayokowat alokingren Akuj, acamakin Akuj jik kitia alotoma yok. Emam nyebeit acala ngina alalan.

32 Acapaki, ikwapei abunio eketan temaria ebe, abu inges tolot kinga lomanikor kaapei ka amotoka keng, ka ngina apaki dadang ngina eramakinia inges eruye ngol, ebuni inges acalakin ka tolosit kingaren. Nai ngina ebongunio inges kau, ebuni inges akiram nginipei ibore ngin ka emam nyecalakini nabo cut, naarai erai inges ngina inua kaapei ka ngiboro ngulu ajokak.

Aso atami ayong ebe erai nguna akire, ingolikia, ebe ikiponi iwon akilelebun kaapei ka ngiboro ngulu ajokak ngulu ka Akuj, ebe ikotere ngaraito nguna a Ekuwuam epedorete ayenun alotoma yok. Ikwapei inyakaritor inges nguna alalak noi neni a Ngikorintian a ngolo kepei 13 kama, ka epite ngolo, ebe "Nabodang ani kajal akakuwan kicunyai, ka atoyiakar ngiboro lugu dadang, ka atomamukar amina; erai ikongin, emam ajokis ariamun." Ingolikis iyes -a? ikicamit iwon akitia ngun.

33 Kidiama ngiboro dadang, erai ngitai yok a ngipeipei erai ikes ewuoikinitai iwon alokingaren Akuj. Kingolik, erai iyong ilosi Nakuj. Emam nyarai ebe erai kalot Ayong, kori kelot inges. Erai iyong ilosi, iaanyua, ka erai iyong mono ingareni. Ka emaikina kiwaru iyong nu ido ibu irai ngini ibob alokingaren Ekapolon.

Ka ariamu ayong jui-jui ebe itunganan ngini itiditeuna inges itunganan ngini ebuni Akuj akitopoor. Ngina iyayai iyong itunganan kaapei ka ekorekeng kinga ka toyeni ngiboro daadang, ka emam nyipedori iyong alimokin inges idiobore, ka torai inges ngini aronon, ka -ka ejok, erai ngin itunganan ngini emam nyedoli iwadio. Nai ya iyong itunganan ngini itiditeuna ka tolosi ka abobou.

34 Erworo ayong neni a ekile akolongit ya, ayiai inges itemonokini ekanisa alo...abu toyetun kinga anarionget a ngina sek ayiai.... ka, ejok, erai Lokaato Bose, ka ekanisa kec neni ayiakatar ikes, ayiakatatar ikes ekanisa ngolo apolon kaama alotooma apaki ngina aoyan, ka esirerengit Ekapolon. Ka apotu ngitunga todolo nakibosi ngina acamitotor ikes apwatun ngakecewat ikwa ngulu ke, ka acamito akimasakin ingies tooma narionget. Ka ani itiyakinete ikes ngun, emam pa acamito Ngikristo ngulu etiditeuna alotooma kaama ngun. Ka etatamitai sek ikec akitidingit ngun anakiyiarakec, angun apotu toloto nawae aneni a ngun.

Eyiakatar ikes tokona atukot, ka adau Ekapolon akiterereng ikes akitodol ngina alomuniata ikes tooma, tooma nakibois ngina apolon nabo ngina eyiakatr ngitunga ngulu eapikinito ngalipio ngoomwon kori ngalipio ngakan, ka eyiakasi ikes ageikin.

35 Ka apotu ikes potu neni kang, ka temasi ebe, Lokaato Buranam," eboi ayong alotoma naps a nege, naps ngina ke ekanisa, akolongit ya. Ka tema inges ebe, epei alotooma ngikarikok, Lokaato Kalison ka ikes, temasi ebe, "Anibore emaikina isua etiata?

Atema ayong ebe, "Toriamutu itunganan ngini erauni ekeyokon ngolo emam nyeyenuna alotooma ngidinio dadang, erai kire jik ajokis ebobo, lokato ngolo itiditeuna ngolo eyiari akiyar. Ebuni Akuj akikamar ngunace kec ngun, ingolik." Atema ayong ebe, "Ekeyokon ngolo ajokan ngolo epedori akitan ngameesekin, ka torai ngolo itiditeuna ka alotooma ngiboro, ebuni nai Akuj akitiya ngunace. Ani erai kicamu iyong ...meere idio ngini epolo ngolo engata atemar eyeni daadang ebuni tooma ka atemar "Kiwuaakisi nu nakinapeta. Ka emaikina nu toyiakas alopote alo," kibelukaanari ngiboro." Abu ayong atema, "Emam nyepote ngun etic. Emaikina yong..." Ikes ngun. Kiricakisi mono aiyorit alotooma ekanisa. Kitiyata kaapei. Ka emaikina yong kidarite ekoniwae aneni a ngun. Angun nai ikianyuni nai iwon apaki ngina eyiarere iwon alotooma. Acepaki aapiyar iwon akilo epite ngolo etamare iwon.

36 Tokona, italakaritai iwon Lokaato Baile, Nyitalakaritai iwon -a? ikiterereng Ekapolon iyong, Lokaato Baile. Alakara. Ka italakaritai isua Ekapolon a nguna ka ayaun eemut ngolo apolon lo nenikosi nakuwarina.

Ka abu ayong atoriumu ngakiro, alotooma ngadakikae nguna alunyarosi. Ayiai nakaato apei ngina acamit alimun idiobore, alotooma akirujasit. Ani erai ikigirakini iyong ayong ngun, nakaato, ayong -arai ayong ... Einakinit Inges-inges ngace kirujasia nguna erai nguna akire. Emam nyecamunitai iwon ngakirujasia daadang. Mam, mam. Nai ani kerai ikes ngaka Akuj, ecamitai iwon ayenun atemar erai Akuj irworo neni yok.

Kwana ngina irworor a ngitunganan alotooma ngangajepa, emam nyenupitai isua ngun; nai ngina ebunio akilocunio ngina ikilimokini isua idiobore ngini elosi atakanun, kingolikina isua ngun etakanunete, italakario nait isua Ekapolon ikotere ngun. Ingolik -a?

37 Ikicamit iwon akiricakin ngun elosete ka akiyapara, ka abobou, ka alotooma ngakinapeta nguna a Ekapolon. Angun totamunite ca, ebe acepaki erai ekoniwae ecuaa ngolo apolon, kori, kori acepaki erai ngadikidio...acekan ngina edit kori acewae ngini cici, ekisal ka ateni, neni daadang erai; kori acepaki epedori torai ngakan nguna ke esaa nguna elimonorete apaki. Nai ca erai ikes dadang, eyiaikini iwon akitiya kaapei alotooma akiyapara ngina a eemut a Yesu Kristo ainakin ngun itodolikinosi.

Totamatamak ca, erai kepolok ngainakineta, nguna enyaritai iwon alokinga, ikwapei alimunitor Paulo, "Tar kayiakatar ayong akiyiun ngina eukonori ngimoru, ido ecana amina, arai ayong ecarioit." Totamak ngun! Tar kibala yong, "Ajokis, amisiikinit ayong Ebaibul...."

"Tar kamisiikinit ayong akimunono ka Akuj daadang

[Kingolik, ka tolomanari iyong kinga akitiya ngun.] ka omamukatar amina, arai ayong ikongin." Emam iwadio neni adolit ayong, kingolik. Ibore ngini apolon erai tomina Akuj ka kitiditeuna bon kaapei ka ngun.

38 Tokona, kire jik, kelunyar ngikaru lu daadang alotooma nakero ka alotooma akirimor akwap, ka aanyun ngitunga ngulu egelegelia, emaikina ayong ayenun ngadi nguna a ekidor a ngolo lomaret tooma. Ka ani kicamit iyong akidol iwadio kaapei ka Akuj, nyicamak ekuwuam ngolo itopoloro ebuni neni diete kon. Nyicamak idioronis ebuni, pa imitakinit nguna elimuni idiotunganan. Ani erai keroko ikes dadang, nyiriamu amoitanut adio ka itunganan ngin, Ingolik -a? Torau iyong ngini ibob ka ngini iyapara. Totamunite, ebe abu Akuj itominak iyong tar ngina iyiakar iyong tooma nasecit. Ka ani erai keyiai Ekuwuam ngolo ka Akuj tooma kon, tominak robo iyong itunganan ngin ngini eyiakaunor inges toma adiakaret. Ingolik, kilip a nguna keng, ka tominanaros make.

Kidiama ibore dadang, tominas Akuj ka tominin make. Ka toraakasi ngulu itiditeuna kaapei ka Akuj ka alodiete itunganan nginice. Ka ebuni Akuj akisirereng ngun. Ka etyono alimun tar nguna ebuni Inges akitiyakin. Jui-jui ngina elalakuniata ngimembai ka ngina egeuniata ngikanisai apoloun kori idiobore ngini ikoni nen, enyounete nai ikes anibore a ngin a ngini akire, ibore ngini akire.

39 Iyenete mono iyes ibore ngini ayauni ngiboro ngul nakitodolikin, ngina ageikinia ayong ekingaren ka abu Ekapolon atotakanikin ayong alokwap angolol ka atolimok ayong ngun? ka abu Lokaato Baile kingolik ngun, anupit ayong, alotooma abaruwa ngina a Kanada, ngikaru ngulu alalak ngulu alunyarosi, neni atakanunia Emalaika ngolo a Ekapolon anangolol alokwap kaama. Arai neni sek eyenen neni igurununiyere ngakaratasia. "Akica ngina ekujuwana eyiai kidiama neni a ekejaanakinan eringa ibatisai."

Ka-ka iyenete iyes ibore ngini etiyiakini ngun-a? Ngina ikiyiakar iwon akimor ngina aloema aloyaye erukude, eema ngolo eboyoto ngitunga ngulu edolito, okoe, ngitunga ngalipio ngaare ka ngamiangakan-ka aponito ngiketiyak alotooma ngakiboisio daadang ka temasi ebe, "Lokaato, bua nege mono alotooma adakikat." Arai ayong edia, ikwaa okoe, ca jik arai idia. Ka tema inges ebe, "Lopite bo ali idaritor iyong ngitunga ngul daadang alotooma apeirucokina? Aminasi ikes nginice tunganan paka ...emam nyingolikinitor Ayong ngitunga eminin make."

40 Erai ngol Ekapolon. Erai neni asipokinitai ekanisa lo neni, akerit Akuj, amina ngikaitotoi a nguna a nginice ka nginice. Engolianak ayong ngikiliok imalakinosi kaapei ka nginice enyounete anakibois, ido kigworo esibit ngidwe a nguna ka atyakakin make. Aminin ikes make ejok. Ka apedori ayong alosit kai akipeyokin ikes, ka akikatakin... toyiai Ebaibul engaara ido kilimanakina ngakiyo. Abunore nakware neni ecunakina ata papa ka atatoto ka kiriunito ngidwe diyetekec a nguna ka akilip-toriedikito irimorito, atapapa ka atatoto, anakunginikec kigworos ka kilipete. Apedori ayong akiwuo alopuke ka akidar ka akidar. Ka emam nyenyongoete akilip. Anait ayong akiboi anasitepua ka ayong dang ageun akilip bon-akidarit ikes, kingolik. Ka arai-arai ngun. Ka aminin ikes make. Aminin ikes make. Aminai iwon akiwuo ka aenokin eete ngolo ngorot ngol:

Erereng aenikinet ngina eenikini

Ngitainiyok tooma namina a Ngikristo;

Akimor ngina angatameta ngikaitotoi

Ikwuaan ka ngina anakuj.



Ngina ikitiakakinor iwon kaapei,  
 Ikiinakini iwon ariebo ngina alotooma;  
 Nai ikirubakini iwon ikirucokina alotooma lotai,  
 Ka ikitami akiriamun nabo.

41 Alimunit ayong nu kaapei ka alelelian ngina epol alotooma etau kang, neni a Kristo. Ngikalalak kec ejotoete alotooma ngalialin nugu nguna emacaritai nakuwarina, idarito ayiarun ngin ngina apolon ngin neni ikiriamakinor iwon kaapei nabo.

Nyicamakis ekuwuam ngol eekari alotooma akibois na! ani erai kitia ngun, nait emam nyamisit ayong epite ngolo epedoria ekeyokon kus akitoodiun ngun, epite ngolo ejokia inges ayauni Akirot ngina ka Akuj, ani kitakadakin Ekuwuam ka Akuj. Ingolik -a? Ngina ikipedoria iwon ayiakaunor ngiboro datang alotooma akimor, alotooma arucokina, ka ominanaros make, ebuni nai Akuj akitia kaapei ka iwon.

Ka iricitai iwon apaki, ikotere ngitunga epote ka temasi ebe, "Ani erai kicamit iyong akingolikin ekanisa ngolo kire jik itiditeuna, ekanisa ngolo kire emina Akuj, toloma tooma nen tooma lokanisa ngol apei paki ka toanyu ikes. Kingolik amitakin ngina eyiakatatar ikes ikotere nginice ka nginice, akereru; ka ngina egeikinere alimonokin Eemut, epite ngolo eraakatar ngulu iyapara, epite ngolo eyiakar ngiboro daadang jik toma nakinapeta." Ee, epedorete nai ikes akingolikin ka aanyun apaki ngina eyiarere iwon. Ibuni iyong akingolikin Ekuwuam ka Akuj elosi itiyiai alokiding kus, ngakitaanyuneta ka ngaumonokineta nguna apolok ka ngiboro epote akitiakin. Ani kitiyasi ngiboro kaapei, elimorito apaki. Nai ani erai patiyasi kedaun nait apaki. Emam nyelimori nabo esaa. Angun ani kecamitai iwon ayenun apaki ngina eyiarere iwon, inak a ngitunganan togeu etic alotooma eemut, aminanar make ka amina Akuj. Ka elimorete ngakan make apaki ngina eyiarere iwon. Inupito iyes ngun-a? Amen.

Ikiterereng Akuj iyes ka abarara.

42 Nyikimuriakis tokona, toyiakaun alotooma esabit lo. Ka ani erai kiyeni iyong ngiditunga ngulu ediakasi ngulu eponito tooma, tolimok ikes, ngina eponiata ikes, tema ebe, "Luminan, acamit ayong akingitakin iyes. Ikiyakar isua akilip ikotere ngikadiakak, esabit nataparacu alokanisa. Ka idiaka sek iyong apaki ngina uriyen, tokona acamit ayong ..."

"Ejok, acamit ayong alosit. Acamit ayong juijui alosit."

"Tokona abu Ayong eiira eemut Losabit nakuware, aneni a Lokaato kaama, erai epite ngolo ebeitor iwon okiyata ngayok diakanareta neni a nginice, ka elipanakinoros make ikotere, ikingaleuni. Yakobo 5:14, 13, 14, 15, kingolik, ebe emaikina atokiwa ngayok diakanareta neni a nginice ka nginice eroko iwon nyepona ariamun angaleu. Ee. Atolimonokinos ngayokodiakanareta neni a nginice ka nginice, ka elipanakinoros nginice ka nginice." Ianyua? Kngolik, erai ngun nguna erworo inges kire jik nakuware. Inyakunito ngun ngarerengusio nguna alotooma Mariko 16. Tocunak ngun iwapei, iriamu iyong ngun. Ebuni nai angaleu atakanun.

43 Kingolikisi Yesu, amam idiobore mati alunguret apei ngina ka amina. Ingolik -a? Arai Akuj itoodiuna. Ani kitoodiuna Akuj Elope neni yok, nyiumok naarai etakanunete ngaumonokineta ka ngiboro. Akiyar ca ngina itiditeuna ka ngina itokwangunitai inges ebuni anen...alotooma ca araut Akuj paka naraut etunganan, iyenete iyes-alimor ca Akuj alotooma keng make, arai ngun etaraunete Inges lopite ngolo ayiakar inges ngol. Alimunun ayong jui-jui ebe aneni kang nguna apotu kitaraut Yesu Akuj arai epite ngolo abu Inges kitiditeunor make. Apol Inges nooi, nai abu toruwor ngini cici nooi. Erai ngun kire.

Ikiterereng Ekapolon iyes ejok kire. Tokona kimiekisi atonyoutu kidiana a nguna ka akielar. Kimiekisi ca ekatakisi ngun (nyipedori iyong ayenun ngun, nakaato), ebe, Erereng aenikinet ngina Eeni." Oekisi ngun apei ruait, ipote iyes? Togeutu alongaet.

Erereng aenikinet ngina eenikini  
 Ngiyokotai alotooma amina ngina a Ngikristo;  
 Akimor ngina a ngatameta a nguna erucokina  
 Ikwuaan ka ngina alokidiana.

44 Tokona ikwapei ikiekinio iwon engaet ngolo esidion lo, kimiekisi emalanakinoros make. "Ngina ikitiakakinor iwon," ka temasi ca ebe, "ikiterereng Akuj iyong, lokaato, nakaato, alakara ayong noi ayiakaun kaapei ka iyong nakuwari na." Idiobore ngini ikoni nen. Ka abobong kau akirimor ama. Aekisi tokona inges:

Ngina ikitiakakinor iwon...

Ikiterereng Akuj iyong, Lokato Nebille!

Ikiinakini iwon ariebo ngina alotooma;

Nai ikirubakini iwon ikirucokina alotooma ngitai,

Ka ikitami akiriamakin nabo.

Amina ayong Ekapolon Yesu, nyimina yong dang-a? ikwaani ...

Paka ngina ikiriamunor!

Paka ngina ikiriamunor nakejen a Yesu; (paka ngina ikiriamunor iwon!)

Paka ngina ikiriamunor! Paka ngina ikiriamunor iwon!

Ikiterereng Akuj paka ngina ikiriamunor iwon nabo!

Kimiekis atongolikis ngayokonyen, k a atoeikis ngun alotoma Ekuwuam tokona.

Paka ngina ikiriamunor! Paka ngina ikiriamunor iwon!

Paka ngina ikiriamunor iwon toma nakejen a Yesu;

Paka ngina ikiriamunor iwon! Paka ngina ikiriamunor iwon!

Toyikaun Akuj kaapei ka iyes paka ngina ikiriamunor iwon nabo!

45 Tokona kaapei ka ngayokokes iluruyete. Ikirai ca iwon ngidwe, ngidwe ka Akuj. Kimiekisi eporojanikisi ngun. [Aporojanikin] Okoi, nguna eyaunete Ekuwuam ka Akuj neni yok ikes ngun. Eketatamunito ayong nguna a ngirua a ngulu paaran ngina ayiakare iwon [ngakiro nguna pa acaete].

Toyikaun Akuj kaapei ka iyes paka ngina ikiriamunor nabo!

Kaapei ka ngayokokes ilurutoi, alosi ayong akingitakin ani erai kepedori Lokaato Allen alokau kaama, lokaato ngolo kitete alokiding yok, ani erai kebuni inges alacakin iwon alotooma akirot ngina ka akilip. Lokaato Allen.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
 "...alorua angulu ke etoil..." Apuk. 10:7